

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 87 (7648) | Аўторак, 16 мая 1944 г. | Цана 20 к.

Узмацніць партыйнае кіраўніцтва комсамолам

На працягу ўсёй сваёй слаўнай гісторыі ленинска-сталінскай комсамол паказаў сабе як верны памочнік і баявы рэзерв большэвіцкай партыі. Цяпер, у дні вялікай Айчыннай вайны савецкага народа супроць нямецка-фашысцкіх акупантаў, на франтах, у партызанскіх атрадах, у савецкім тылу, — усюды комсамол з яшчэ большай сілай прыўляе чужацкіх рысы, выхаваны ў ім большэвіцкай партыяй. Гэта перш за ўсё бязмежная любоў да соцыялістычнай Радзімы, непахісная воля да перамогі, бяспраша і масавы гераізм у барацьбе з заклятым ворагам.

Далёка за межамі Беларусі гучыць слава пра маладых беларускіх партызан, пра іх бессяродныя подвигі. Але не меншая роль і адказнасць комсамол у вызваленых раёнах Беларусі ў аднаўленні разбуранай нямецка-фашысцкімі захопнікамі народнай гаспадаркі. Комсамольцы павінны самі актыўна ўдзельнічаць у дзяржаўным і гаспадарчым будаўніцтве і мабілізаваць на аднаўленне гаспадаркі ўсю савецкую моладзь.

Абавязковай умовай паспяховай работы комсамольскіх арганізацый з'яўляецца ўзмацненне партыйнага кіраўніцтва комсамолам. «Забеспячэнне кіраўніцтва партыі — ёсць самае галоўнае і самае важнае ва ўсёй рабоце комсамол» (Сталін).

Многія райкомы КП(б)Б, прывічныя партыйныя арганізацыі паўсядзённа кіруюць дзейнасцю комсамольскіх арганізацый, практычна дапамагаюць у іх рабоце, падтрымліваюць комсамол на самае галоўнае, самае важнае.

Можна спадзявацца на практыку кіраўніцтва комсамолам з боку Хойніцкага райкома КП(б)Б (сакратар-райкома тав. Рудчанка) і Клімавіцкага райкома КП(б)Б (сакратар райкома тав. Бурдзілаў). Райком і ўся партыйная арганізацыя прыцягваюць комсамол да актыўнай штодзённай працы па аднаўленню народнай гаспадаркі, па вырашэнню актуальных гаспадарча-палітычных задач. Тут комсамолам займаюцца, яму дапамагаюць.

Аднак, так абстаіць справа не ўсюды. Некаторыя райкомы КП(б)Б, як, напрыклад, Мясіслаўскі, Веткаўскі, мала цікавяцца жыццём комсамол, у выніку комсамольскія арганізацыі

часта не займаюцца жыццём свайго калгаса, прадпрыемства.

З такой практыкай трэба па-кончыць.

Не менш важнае пытанне — рост комсамол. Цяга моладзі ў комсамол велізарная. У комсамол цяпер прымаюцца моладзь з 14-гадовага ўзросту. Ёсць магчымасці стварыць комсамольскія арганізацыі ў кожным калгасе, на кожным прадпрыемстве. Аднак, паспяховае вырашэнне такога пытання магчыма толькі пры штодзённым партыйным кіраўніцтве комсамолам.

Адна з асноўных задач, якую наша партыя заўсёды выносіла перад камуністамі, — гэта ідэйна-палітычнае выхаванне комсамольцаў і несаязнай моладзі. Неабходна, каб партыйныя органы вылучылі падрыхтаваных прапагандыстаў у якасці кіраўнікоў комсамольска-маладзёжных гурткоў па вывучэнню кнігі таварыша Сталіна «Аб Вялікай Айчыннай вайне Савецкага Саюза», каб рэгулярна інструктавалі комсамольскіх агітатараў. Патрэбна цэлая сістэма прадуманых мерапрыемстваў для павышэння ідэйнага ўзроўню, тэарэтычнай падрыхтоўкі таварышоў, якім даручана прапагандысцка-агітацыйная работа сярод моладзі.

Неабходна дапамагаць комсамолу кадрамі, выходзіць і расціць комсамольскіх актыў. Укамплектаванне райкомаў комсамол, падбор і зацверджанне сакратароў прывічных комсамольскіх арганізацый, упорная работа над іх большэвіцкім выхаваннем, над іх ідэйным ростам з'яўляецца важнейшай часткай партыйна-арганізацыйнай работы.

ХІ пленум ЦК ВЛКСМ прыняў рад важных пастановаў, якія накіраваны на далейшую актывізацыю ўдзелу комсамольскіх арганізацый у вырашэнні дзяржаўных задач, на паліпшэнне работы ў школе і ў вёсцы. Партарганізацыі павінны дапамагчы комсамолу ў рэалізацыі рашэнняў пленума.

Палепшыць партыйнае кіраўніцтва комсамолам — значыць узмацніць партыйны ўплыў сярод комсамольцаў і ўсёй нашай моладзі, мабілізаваць моладзь на актыўную дапамогу фронту, на паспяховае правядзенне сяўбы, на хутэйшае аднаўленне ўсёй народнай гаспадаркі.

Пачалася сяўба тэхнічных культур

ЦЕРАХОЎКА, 15 мая. (БЕЛТА). У адказ на першамайскі загад таварыша Сталіна многія калгасы раёна раней вызначаных тэрмінаў закончылі сяўбу ранніх яравых. Зараз ідзе масавая сяўба тэхнічных культур і пасадка бульбы.

Сельгасарцелі імені Сталіна, «Першамайскі», «Воля», «Асветнік», «Грушаўка» і іншыя значна перавыканалі план сяўбы аўса, ячменю і гароху. Яны засялі ў фонд абароны Радзімы па два гектары зернавых.

Выстаўка, прысвечаная чэркасаўскаму руху

Шырока вядома патрыётка Александра Чэркасава — брыгадзір першай сталінградскай добраахвотнай брыгады будаўнікоў. Па прыкладу Александра Чэркасава арганізаваны сотні чэркасаўскіх брыгад у вызваленых раёнах БССР. Чэркасаўскія брыгады дапамагаюць аднаўляць Гомель, Мозыр, Рэчыцу і іншыя гарады і раённыя цэнтры нашай роднай Беларусі.

Повабеліцкая раённая бібліятэка адкрыла невялікую выстаўку, прысвечаную чэркасаўскаму руху. На выстаўцы ёсць матэрыялы, у якіх расказваецца аб воньце сталінградскіх чэркасаваў.

Нямалую працу прарабілі і нашы беларускія чэркасаўкі. Арганізатары выстаўкі сабралі матэрыялы аб рабоце чэркасаўскіх брыгад Беларусі, кнігі ў дапамогу будаўнікам. Тут ёсць вядомы артыкул Якуба Коласа «На руінах Гомеля» з заклікам пашырыць удзел чэркасаўскіх брыгад у аднаўленчых работах.

Павялічваюць выпуск прадукцыі

Аднаўляецца мясцовая прамысловасць Гомельскай абласці. 47 розных майстэрняў вырабляюць мэблю, ложка, посуду, абутак, швейныя вырабы, дробны сельскагаспадарчы інвентар.

У абласці аднавілі работу 35 прамыслова-кааператывных арцелей. Толькі за два апошнія месяцы яны выпрацавалі розных тавараў шырокага спажывання больш чым на 100.000 рублёў.

Расце сетка прадпрыемстваў харчовай прамысловасці. Працуе каля 18 хлебазаводаў і пякарняў, кандытарскі камбінат «Спартак» выпускаў першую прадукцыю. Адноўлены два патачныя заводы і завод па выпрацоўцы сіропаў. (БЕЛТА).

Закончылі сяўбу зернавых

КЛІМАВІЧЫ, 15 мая. (БЕЛТА). Закончыў сяўбу яравых калгас «Герой працы», Дубравіцкага сельсовета. Зараз разгарнулася звышпланавая сяўба. Перавыканалі планы сяўбы і дабіліся высокай якасці пасяўных работ брыгады Караказавай, Сіднёвай. У адказ на загад таварыша Сталіна калгаснікі прынялі на сябе рад дадатковых абавязацельстваў па павышэнню ўраджаю.

На такім-жа высокім узроўні праходзяць палёвыя работы ў калгасах «Шлях камунізма», Гравіцкага сельсовета, «Палітадзел», імені ІІІ Інтернацыянала, Асмолавіцкага сельсовета, «Чырвоны шлях», Макеевіцкага сельсовета, і ў іншых.

У калгасах Гравіцкага сельсовета пачалася сяўба бульбы.

СЁННЯ Ў НУМАРЫ:

раепублікі. (2 стар.).

К. Іваноў. — Спартыўна-трактарыстаў. (2 стар.).

Л. Сасімовіч. — За «языком». (2 стар.).

Е. Галін. — Натхненныя сталінскім словам. (3 стар.).

А. Семец. — Выраб тавараў шырэпажыву ў лесгасах. (3 стар.).

Баявыя справы беларускіх партызан. (3 стар.).

С. Іваноў. — Дзеў сёння. (3 стар.).

Па Савецкаму Саюзу. Пупчана новая домна. Уступіў у строй чыгуна — ліцейны цэх. Хлеб новага ўраджаю — дзяржаве. (4 стар.).

Е. Сад. — Юны герой. (4 стар.).

Міжнародная інфармацыя. Налёт амерыканскіх бамбардыроўчыкаў на Оснабрук і Штэцін. Налёт англійскай авіяцыі на Кельн. Ваенныя дзеянні ў Італіі. Баі ў Югаславіі. (4 стар.).

Ад Савецкага Інформбюро

АПЕРАТЫЎНАЯ ЗВОДКА ЗА 14 МАЯ

На працягу 14 мая на франтах істотных змен не адбылося. За 13 мая нашы войскі падбілі і знішчылі 14 нямецкіх танкаў. У паветраных баях і агнём знітнай артылерыі збіта 35 самалётаў праціўніка.

Бамбардыроўка нашай авіяцыі чыгуначных вузлоў Брэст, Полацк і чыгуначнай станцыі Нарва

У ноч на 14 мая вялікія злучэнні нашай авіяцыі далёкага дзеяння бамбардыравалі скапленні воінскіх эшалонаў і ваенныя склады праціўніка на чыгуначных вузлах Брэст, Полацк і станцыі Нарва.

У выніку бамбардыроўкі на чыгуначным вузле Брэст узнікла да 30 ачагоў пажару. Асабліва вялікія пажары нагляданнем адзначылі ў цэнтральнай, паўночна-заходняй і паўднёва-ўсходняй частцы чыгуначнай станцыі Брэст-Цэнтральная. Пажары суправаджаліся магутнымі выбухамі. Адначасова з бамбардыроўкай вузла нашы самалёты кулямётна-гармат-

ным агнём абстрэлі чыгуначныя эшалоны на прамяжках станцыяў на адыходзе да Брэста і аўтакалоны праціўніка на шасейных дарогах.

На чыгуначным вузле Полацк створана 10 ачагоў пажару. Пажары вялікіх памераў і магутныя ўзрывы адзначаны ў раёне станцыі Полацк-Другая. Гарэлі склады, вагоны і платформы. У раёне чыгуначнай станцыі Нарва ў выніку бамбардыроўкі сярод пажараў адбылося да 15 выбухаў, у тым ліку некалькі выбухаў вялікай сілы.

Два нашыя самалёты не вярнуліся на свае аэрадромы.

АПЕРАТЫЎНАЯ ЗВОДКА ЗА 15 МАЯ

На працягу 15 мая на франтах істотных змен не адбылося. За 14 мая нашы войскі падбілі і знішчылі 19 нямецкіх танкаў. У паветраных баях і агнём знітнай артылерыі збіта 33 самалёты праціўніка.

Бамбардыроўка нашай авіяцыі чыгуначных вузлоў Рава-Руская, Стрый, Дзвінск

У ноч на 15 мая наша авіяцыя далёкага дзеяння бамбардыравала воінскія эшалоны праціўніка на чыгуначных вузлах Рава-Руская (на паўночны захад ад горада Львова), Стрый (на поўдзень ад горада Львова), Дзвінск.

У выніку бамбардыроўкі на чыгуначным вузле Рава-Руская узнікла 8 пажараў, з іх адзін пажар вялікага памеру. У цэнтральнай частцы вузла гарэла два чыгуначныя эшалоны. Сярод пажараў нагляданнем адзначана некалькі моцных выбухаў. Нашы самалёты гарматна-кулямётным агнём абстрэлі эшалоны праціўніка, якія падыходзілі да Рава-Руская і якія знаходзіліся на перагонах і прамяжках

станцыяў. На станцыі Ухноў створана тры ачагі пажару, якія суправаджаліся выбухамі; на перагоне на ўсход ад гэтай станцыі падпалены чыгуначны эшалон; на станцыі Дабросін прамым нападаннем бомбы ўзарваны адзін эшалон; разбіта і падпалена некалькі саставаў на другіх станцыях паблізу Рава-Руская.

Такой-жа інтэнсіўнай бамбардыроўцы быў падвергнуты і чыгуначны вузел Стрый.

На чыгуначным вузле Дзвінск бамбардыроўкай выкліканы шматлікія пажары. Гарэлі вагоны, платформы і ваенныя склады праціўніка. Пажары суправаджаліся выбухамі.

Адзін наш самалёт не вярнуўся на свой аэрадром.

Удар авіяцыі флота па суднах праціўніка ў раёне порта Кіркінес

У ноч на 14 мая паветранай разведкай на поўначы Нарвегіі ў раёне порта Кіркінес быў выяўлены канвой праціўніка ў складзе 16 транспартаў і 25 караблёў аховы. Наша авіяцыя бамбардыравала гэтыя судны праціўніка. У выніку ўдара патонелі тры нямецкія транспарты

агульным водазмяшчэннем да 19.000 тон, самаходная баржа, адно дапаможнае судно і варты кацёр. Тры транспарты праціўніка падпалены, пры чым адзін з іх выкінуўся на бераг. Апрача таго нанесены панжоджаныя два другім транспарту і караблям аховы.

Вышэй тэмпы і якасць палявых работ!

За паспяховую сяўбу ў саўгасах рэспублікі

Першамайскі загад вялікага Сталіна выклікаў велізарны палітычны і вытворчы ўздым сярод рабочых і работніц саўгасаў Беларусі.

— У загадзе таварыша Сталіна, — заявіў на мітынгу рабочы саўгаса «Уваравічы» М. Цырульнікаў, — дадзена высокая апэнка працы савецкага тыла. Пахвала правадыра абавязвае нас напружыць усе сілы для хутэйшага разгрому ворага.

І гэты свой сваяцкі абавязак рабочы саўгаса «Уваравічы» з часцю выконваюць. Для гэтага яны ў першую чаргу наладзілі правільную арганізацыю працы на вытворчасці, дабіліся ўзорнай дысцыпліны сярод рабочых, шырока разгарнулі сацыялістычнае спаборніцтва. Усё гэта дало добрыя вынікі. Саўгас поўнасьцю закончыў сяўбу ранніх зернавых культур і зараз паспяхова заканчвае сяўбу позніх культур і пасадку бульбы.

Добрых паказчыкаў дабіліся рабочыя Добрушкага саўгаса (дырэктар тав. Зарубіцкі). Тут заканчваецца сяўба ранніх зернавых культур, пасаджана ўжо 18 гектараў бульбы, ідзе падрыхтоўка глебы пад познія культуры. Усе работы праводзяцца высока-якасна. Нядрэнныя вынікі мае саўгас «Шэраўшчына» (дырэктар тав. Курчэўскі) і другія.

Аднак, трэба прызнаць, што агульныя паказчыкі выканання плана сяўбы на саўгасах рэспублікі нас не могуць задаволіць. План сяўбы на 15 мая па ўсіх культурах выканан толькі на 27 процантаў (у тым ліку па ранніх зернавых на 46,5 процанта).

Неабходна адзначыць, што рад саўгасаў рэспублікі яшчэ дрэнна спраўляецца са сваімі задачамі. І ў гэтым віноўны ў першую чаргу кіраўнікі, якія не сумелі ўзначаліць узростаў актывінасць рабочых, не скарысталі ўсе свае ўнутраныя рэзервы.

Толькі гэтым можна вытлумачыць факт, што саўгас «Перамо-

га» (дырэктар тав. Копысаў) выканаў план сяўбы ранніх зернавых на 24 процанты, хоць у саўгасе дастаткова рабочых рук, няма недахопу ў цягле, ёсць у дастатковай колькасці насенне і г. д. Не хапае тут толькі ўмелага кіравніцтва, гаспадарчага вока. 6 трактараў, якія мае саўгас, больш стаяць, чым працуюць: то з-за няспраўнасці, то з-за дрэннай арганізацыі іх работы. Цягло таксама скарыстоўваецца недастаткова.

Яшчэ горш ідзе сяўба ў саўгасе імені Калініна (дырэктар тав. Анішчанка), дзе агульны план сяўбы выканалі толькі на 15,7 процанта, а па ранніх зернавых — на 38 процантаў.


Такія тэмпы па сяўбе не могуць быць прынімы. Мы павінны прыкладзі ўсе нашы намаганні, каб неадкладна выправіць недахопы першых дзён сяўбы і наварстаць упушчанае. Трэба правесці сяўбу дакладна ў тэрмін і на высокім аграэхічным узроўні. Неабходна поўнасьцю выканаць план сяўбы гародніх культур і пасадку бульбы. Усё гэта забяспечыць паспяховае выкананне нашай асноўнай задачы — атрымаць у гэтым годзе высокі ваенны ўраджай.

Трэба ўлічыць яшчэ і тое, што нам у гэтым годзе прадстаіць вялікая праца па адбудове разбураных нямецкімі вандаламі саўгасных будынкаў. І, чым хутчэй мы справімся з сяўбай, тым хутчэй вызваліцца рабочыя рук для гэтай важнейшай справы. Перыяд наміж заканчэннем сяўбы і ўборкай ураджаю павінен быць максімальна скарыстаны на аднаўленне гаспадаркі саўгасаў.

Паспяховае заканчэнне сяўбы дасць таксама магчымасць узорна падрыхтавацца да сенаборкі і ўборкі ўраджаю зернавых.

Гэтыя сур'ёзныя задачы, якія зараз стаяць перад саўгасамі Беларусі, павінны быць вырашаны і будучы вырашаны.

З. М. ГАЛАДУШКА,
нарком саўгасаў БССР.



Брацкая дапамога калгасаў і саўгасаў Удмурціі беларускаму народу. НА ЗДЫМКУ: пагрузна ў вагоны сельгасгаспадарчага інвентара для вызваленых раёнаў Беларусі.

Спаборніцтва трактарыстаў

Перад выездам у поле трактарыст Нікалай Сямёнавіч Красікаў яшчэ раз старанна аглядзеў сваю машыну. Ён узяў на сябе абавязальства — за час сяўбы ўзараць не менш ста гектараў. — І зараз хваляваўся, каб не падвяла яго машына.

Для трактара адвіль больш роўнае поле. Падобралі ўчасткі, размешчаныя так, каб можна было пазбегнуць халастых пераездаў. Калгаснікі своечасова падвезлі гаручае, вадку. На заўтра была намечана работа. Да яе ўсё было падрыхтавана.

На другі дзень яшчэ толькі займаўся зорак, а трактар ужо гудзеў на шырокім калгасным полі. Трактар працаваў на поўную магутнасць. Прыкметна расла плошча па-гаспадарску ўзаранай зямлі.

Вечарам былі падведзены першыя вынікі работы. За дзень ўзараана 8 гектараў. У гэты-ж вечар Нікалай Сямёнавіч заключыў сацыялістычны дагавор з трактарыстам сваёй брыгады Сцяпанам Сяргеевічам Бупько.

Яшчэ дружнай закіпела праца. Божны трактарыст стараўся за-

ваджаць першынство. У час працы яны панілі кожную хвіліну — запраўлялі машыны вадой нахадку, працавалі без усякіх перабоў. Вечарамі, пасля напружанай працы, яны аглядалі свае машыны, выпраўлялі выяўленыя недахопы, і зноў пачыналі ворыва.

З кожным днём трактарысты нарашчвалі тэмпы. Хутка яны пачалі даваць па 200 проц. нормы. Набіраючы тэмпы, трактарысты не забывалі і аб якасці ворыва.

З вялікай радасцю стаханаўцы трактарысты сустралі першамайскі загад Вярхоўнага Галоўнакамандуючага Маршала Савецкага Саюза таварыша Сталіна.

— Першамайскі загад кліча нас на новыя працоўныя подвiгi, — сказаў тав. Красікаў. — Мы яшчэ не выкарысталі ўсе магчымасці.

Спаборнічаючы паміж сабою, трактарысты дабіліся добрых поспехаў — на трактар яны ўзараілі па 100 гектараў.

Н. ІВАНУ.

Касцюковіцкая МТС, Магілёўская обласць.

У саўгасе „Ціманава“

КЛІМАВІЧЫ, 13 мая. (БЕЛТА). Кінец праца на палях саўгаса «Ціманава». Кожны дзень новымі поспехамі ў сяўбе адказваюць рабочыя на першамайскі загад таварыша Сталіна. Тут адзі з другім спаборнічае кожны араты, баранавальшчык, сеяльшчык, гароднік.

Калектыў саўгаса, змагаючыся за высокі ўраджай, прыклаў многа працы і клопатаў да аднаўлення сваёй гаспадаркі, разбуранай нямецкімі захопнікамі. Нягледзячы на ўсе цяжкасці, ён узяў абавязальства сабраць у гэтым годзе 15 цэнтнераў зернавых і 200 цэнтнераў бульбы з гектара.

Цяпер у саўгасе заканчваецца сяўба ранніх яравых і пасадка бульбы. Пачалася падрыхтоўка глебы пад тэхнічныя культуры і шматгадовыя травы.

Падрыхтоўка рахункаводаў

Распачалася падрыхтоўка рахункаводаў для калгасаў, раённых зямельных аддзелаў, МТС вызваленых раёнаў БССР.

Да гэтага часу інструктарска-бухгалтарскія курсы ў Гомелі і Рэчыцы закончылі 37 чалавек. Цяпер у Рэчыцы адкрываюцца такія-ж курсы на 50 чалавек.

Перад Беларускай філіялам Усеагульных ўліковых курсаў пастаўлена задача падрыхтаваць да першага снежня бягучага года 2.630 інструктараў-бухгалтараў, старшын калгасных рэвізійных камісій і іншых рахунковых работнікаў.

ЗАКОНЧАНА ПАСАДКА БУЛЬБЫ

ХОЙНІКІ. (Па тэлефону ад наш. нар.). Калгас «Пролетарый», які спаборнічае з сельгасарцеллю «КІМ», першым у Палессі закончыў пасадку бульбы на плошчы ў 95 гектараў.

За „языком“

Уначы немцы асабліва пільна ахоўвалі гэты ўчастак. І камандзір палка прыняў рашэнне арганізаваць захоп «языка» ўдзень. Для аперацыі адабралі невялікую групу салдат. Кожны з іх прайшоў вялікія і малыя сражэнні Вялікай Айчыннай вайны. На грудзях кожнага з іх былі ордэны і медалі — адзнакі іх заслуг перад Радзімай.

З дазволу камандзіра ў групу ўключыўся і камсорг палка Міхаіл Аўдзюшка. Удзельнік абароны Сталінграда і Ленінграда, старшы лейтэнант Аўдзюшка быў прызначаны камандзірам групы захопу.

Пачалася падрыхтоўка. Нагледальнікі круглыя суткі пільна сачылі за тым, як выдзецца сабе немцы, адкуль лепш падыйсці да вышнін, на якой заселі нямецкія захопнікі. Складаліся планы адсечнага агню, каб не даць магчымасці немцам падкінуць дапамогу. Быў распрацаваны падрабязны маршрут руху. З усім гэтым пад-

рабязна азнаёмілі кожнага ўдзельніка аперацыі.

Дзень выдаўся ціхі, сонечны. Вясенняе сонца мопна грэла. Толькі час-ад-часу глуха бухала гармата, а праз некалькі секунд гучэў выбух. Зрэдку чулася перагаворка кулямётаў і аўтаматаў.

Ад заходняга рубяжа да прыдня краю немцаў было не больш 200 метраў. Уся група салдат і камандзіраў непрыкметна сабралася тут. Моўчкі, замаскіраваўшыся, чакалі сігналу.

Пачаўся артылерыйскі і мінамётны налёт. Гэта і быў сігнал. Не чакаючы пакуль скончыцца налёт, нашы пачалі рух наперад. Немцы не аказвалі агнявога супраціўлення. Яны меркавалі, што гэта звычайны артылерыйскі абстрэл і пахаваліся ад яго ў бліндажах. Такім чынам, разлік камандзіра палка іменна на гэта палкам апраўдаўся.

Справа па вышнін ірвалася менш нашых мін. Аўдзюшка ўлічыў гэта.

— За мной! Сюды! — крыкнуў ён.

І ўся група кінулася за адважным афіцэрам. Яны абыйшлі вышыню па схілу і ўзняліся на яе з флангу. Перад імі былі нямецкія бліндажы.

Брасок быў імклівы. І калі ў бліндажы паляпелі гранаты, адтуль пачалі выскакваць уцалёўшыя, перапалоханыя нямецкія салдаты.

Аўдзюшка з салдатамі Мазаніным, Іўчыным і Залатаровым прытайліся на брусьверы траншэі, каля самага выхаду з бліндажа.

Адтуль выскачыў збынтэжаны немец. Рускі багатыр Мазанін імкліва схіліўся і, схопіўшы немца за валасы, як капёлка, выпягнуў з траншэі. Той толькі асалавела мігаў векамі і ніяк не мог зразумець, што гэта з ім здарылася.

— Малайчына, Мазанін, — пахваліў Аўдзюшка. — Дзейнічай так і далей. Хутка побач з першым «языком» ляжалі яшчэ два немцы. Ад жаху, ад нечаканасці ў «языкоў» адняліся языкі. Яны

нават няздольны былі лезыць сваё звычайнае і такое знаёмае нашаму салдату: «Гітлер капут».

З іншых бліндажоў беглі немцы. Але іх сустракаў меткі агонь, і яны падалі скошаныя кулямі. Пушкаркоў ва ўпор расстрэляў двух немцаў. Першым забіў аднаго, Сяргееў і Масатутаў знішчылі па два фашысцкіх звыры. З бліндажа выскачыў немец. Ён пацягнуўся да кулямёта, каб адкрыць агонь, але не паспеў і апамятацца, як быў схоплены моцнымі рукамі рускага салдата.

Задача была выканана бліскава. Аўдзюшка даў сігнал адыходзіць.

Разам з «языкамі» Аўдзюшка і другія прышлі на камандны пункт. Хутка да іх выйшаў камандзір дывізіі.

— Віншую вас, таварышы, з поспехам, — звярнуўся ён да адважных разведчыкаў.

— Служым Савецкаму Саюзу! — пачуўся адказ.

— Старшы лейтэнант Аўдзюшка, — выклікаў камандзір.

Малады афіцэр выйшаў са строю і, узяўшы пад казырок, падыйшоў да камандзіра.

— Ад імя Прэзідыума Вярхоўнага Савета СССР узнагароджваю Вас ордэнам Чырвонай Звязды.

— Служу Савецкаму Саюзу! — адказаў Аўдзюшка, прымаючы высокую ўзнагароду і паціскаючы руку камандзіра.

Той затрымаў руку афіцэра.

— А Вы самі адкуль? — запытаў ён.

— З Беларусі, таварыш камандзір. З Хойніцкага раёна.

— Вельмі прыемна. Значыць, зямляк, беларус. Яшчэ раз віншую.

Ордэнамі былі ўзнагароджаны і астатнія ўдзельнікі гэтай бліскавай аперацыі, поспех якой вырашылі — дэбёркасць, нечаканасць, узрослае ўменне нашых салдат і афіцэраў.

Лейтэнант Л. САСІМОВІЧ.
ДЗЕЮЧАЯ АРМІЯ.

Натхнёныя сталінскім словам

Красавік быў на фабрыцы месцаў нарастаючага спаборніцтва. Спаборнічаў увесь калектыў: брыгада з брыгадай, цэх з цэхам, рабочы з рабочым. Усё было падпарадкавана адной мэце: хутчэйшаму аднаўленню разбуранага нямецка-фашысцкімі захопнікамі прадпрыемства і ўводу яго ў строй дзейнічаючых прадпрыемстваў рэспублікі.

Брыгада, якую ўзначальвае тав. Казіміраў, уступішы ў перадавыя сацыялістычныя спаборніцтва, абавязалася да 25 красавіка аднавіць разбураныя нямецкімі акупантамі паравоз. Прыкладшы ўсю сваю энергію, здольнасці і веды, члены гэтай брыгады з часцю выканалі сваё абавязальства. Ужо 26 красавіка паравоз уступіў у эксплуатацыю. Мы ліквідавалі транспартныя цяжкасці ў дастаўцы на фабрыку грузаў і абсталявання, якое прыбывае да нас па чыгунцы.

Многое зроблена ў аднаўленні электраабсталявання. Не маючы інструментаў і матэрыялаў, брыгада электрамонтёраў пачала з тав. Шаблюскага многае адшукала на месцы, частку вырабіла сваімі сіламі і пусціла ў ход электрацэх. Гэта дало магчымасць прывесці ў рух варштаты.

Першамайскі загад Вярхоўнага Галоўнакамандуючага Маршала Савецкага Саюза таварыша Сталіна вылікаў сярод рабочых, служачых, інжынера-тэхнічных работнікаў фабрыкі новую хвалю творчага энтузіязму, велізарнае жаданне працаваць, не пакладаючы рук, на дапамогу фронту і Радзіме. Рабочыя гораха выступалі на мітынгу, прысвечаным першамайскаму загаду правадыра, бралі на сябе новыя, дадатковыя абавязальствы, ад усяго сэрца падтрымліваючы словы таварыша

Сталіна аб тым, што «рабочыя, калгаснікі, савецкая інтэлігенцыя, увесь савецкі народ поўны рашучасці паскорыць разгром ворага, поўнацю аднавіць разбураную фашыстамі гаспадарку, зрабіць нашу краіну яшчэ больш моцнай і заможнай».

Натхнёныя сталінскім загадам, рабочыя значна павысілі прадукцыйнасць працы, пачалі намнога перавыконваць свае нормы выпрацоўкі. Зараз у нас няма ніводнага рабочага, які-б не выконваў сваіх норм. Сваёй выдатнай, стаханавскай работай славяцца на фабрыцы комсамольска-маладзёжныя брыгады тт. Шаблюскага і Чэкіза, якія на працёмкіх работах выконваюць нормы не ніжэй, чым на 150 процантаў. Раней адставаўшая брыгада тав. Філімонава пачала выконваць нормы ад 130 да 150 процантаў.

У выніку праведзенай работы поўнацю адноўлены карпусы механічнага цэха, паравознага дэпо, сілавой станцыі і часткова падрыхтавана памішканне для мантажу абсталявання аднаго з буйнейшых цэхаў фабрыкі. Механічны цэх вядзе зараз падрыхтоўчыя работы да прыёму абсталявання і вырабляе недастаючыя дэталі.

Фабрыка павінна ўступіць у строй у лістападзе гэтага года. Увесь наш калектыў мабілізаваны на выкананне гэтага задання. У нас распрацаваны графік, у якім дакладна ўказаны тэрміны ўступлення ў строй цэхаў і аграгатаў першай чаргі, хто адказвае або вядзе тую або іншую работу. Адхіленне ад графіка не дапускаецца. Пройдзе нямнога часу і на фабрыцы зноў заб'е пульс жыцця, зашумяць матары. Гэта будзе вялікая перамога савецкіх людзей.

Е. ГАЛКІН,

дырэктар Н-скай фабрыкі.



ДЗЕЮЧАЯ АРМІЯ
НА ЗДЫМКУ: Гвардыі падпалкоўнік Герой Савецкага Саюза беларус Влэдзімір Ануфрыевіч Канаваленка.

Фото В. Юдіна.
(Фотарэдакцыя ТАСС).

Першая прадукцыя выпушчана датэрмінова

Калектыў завода, дзе дырэктарам Унігоўскі, паспяхова выканаў сваё абавязальства, узяты ў перадавыя спаборніцтва. Датэрмінова былі адноўлены механічны і кузнечны цэхі.

У маі завод атрымаў першы заказ. Сярод рабочых і работніц завода разгарнулася спаборніцтва за яго датэрміновае выкананне.

У спаборніцтвах выступілі на першых месцах слесар Паўлоўскі, каваль Кавалёў, цяслар Ліпінскі. Яны не ўходзяць з работы, не выканаўшы 2—3 нормы.

У выніку стаханавскай працы першыя два заказы заводам былі выкананы датэрмінова.

На заводзе працягваецца аднаўленне астатніх цэхаў, адкрыты сталовая, дзіцячыя яслі, ідзе азеяненне тэрыторый.

(БЕЛТА).

Баявыя справы беларускіх партызан

У БАРАНАВІЦКІХ ЛЯСАХ

Нягледзячы на б'юць нямецка-фашысцкіх акупантаў баранавіцкіх партызан. Днямі народныя месціцы з атрада імені Кастрычніка падарвалі, а затым спалілі чыгуначны эшалон ворага. Поўнацю знішчаны паравоз, 9 вагонаў з жывой сілай, а таксама 20 вагонаў і платформаў з баявой тэхнікай, узбраеннем і боепрыпасамі. У выніку гэтай дыверсіі знішчана 13 аўтамашын і бронемашын, 14 кулямётаў. Забіта 109 і паранена 57 нямецкіх салдат.

Малады атрад баранавіцкіх партызан—імені 25-годдзя БССР—за месяц баявых дзеянняў пусціў пад адкос 14 варажых эшалонаў. У выніку крушэнняў разбіты і пашкоджаны 13 паравозаў, 34 вагоны з жывой сілай, 71 вагон з боепрыпасамі і 60 вагонаў з рознай ваеннай маёмасцю.

На шасейных і грунтавых дарогах народныя месціцы знішчылі 6 аўтамашын і ўзарвалі 14 мастоў. Разгромлена 5 валасных упраў.

Бясстрашныя савецкія патрыёты прабраліся ў горад Б. і ўзарвалі нямецкае бензасховішча, спалілі 6 аўтамашын і 50 бочак бензіну.

За месяц партызаны знішчылі 360 і паранілі 280 нямецкіх салдат і афіцэраў.

НА МІНШЧЫНЕ

Бясстрашна змагаецца з нямецкімі захопнікамі партызанскі атрад «Беларусь», які дзейнічае ў Мінскай абласці. Толькі за два месяцы партызаны падарвалі і пусцілі пад адкос 25-ваенскіх эшалонаў праціўніка.

Лоеў сёння

Яшчэ нядаўна тут кіпелі жорсткія баі за Беларусь. Яшчэ нядаўна слаўныя чырвоныя воіны фарсіраваннем Сожа і Дняпра прабіралі дарогу ў нашу родную рэспубліку. Сляды баёў можна бачыць і цяпер. Але тут ужо ніякіх палёнаў аднаўленчай працы.

У Лоеўскім раёне адноўлена 55 калгасаў. Калгаснікі вышлі на оўбу. Многія калгасы ўжо засялілі авёс, ячмень. Працуюць 8 маладзёжных трактарных брыгад, 62 маладыя калгаснікі навучыліся за гэту зіму кіраваць трактарам і цяпер працуюць на вызваленых палях.

Аднаўляецца жыццё. Працуюць 34 школы. Яны ахапілі каля 3.000 дзяцей. На адным з першых месцаў Суткоўскай няпоўнай сярэдняй школы. Сярод вучняў школы шырока разгорнута мастацкая самадзейнасць.

Насельніцтва Лоева кланоціцца аб дзеях-сіратах, бацькі якіх загінулі ў час Айчынай вайны. Лоеўскі райком комсамола сіламі комсамольцаў і моладзі падрыхтаваў памяшканне для дзіцячага дома на 100 чалавек, сабраў для гэтага дома неабходную пасуду, бялізну. Асабліва многа зрабіла па арганізацыі дзіцячага дома комсамольская арганізацыя калгаса імені Куйбышава. 196 дзяцей-сірот узяты на патраніраванне, а 36 дзяцей усыноўлены.

Комсамольцы штодзённа працягваюць клопаты аб дзеях-сіратах і забяспечваюць іх усім неабходным. Для іх сабрана 240 пудоў

—Разбіта 16 паравозаў, 145 вагонаў і платформаў з жывой сілай, тэхнікай, боепрыпасамі і рознай маёмасцю. Забіта 270 і паранена 182 нямецкіх салдаты і афіцэры.

За гэты-ж час шляхам засад і мініравання савецкія патрыёты знішчылі 10 аўтамашын і 102 салдаты ворага. Захоплены трафей.

Партызаны праяўляюць выключны гераізм, стойкасць і вытрыманасць у барацьбе з немцамі. Характэрны такі выпадак. Да 70 немцаў нечакана ўварваліся ў вёску Д., дзе пачалі павальнае разбуйніцтва насельніцтва. Сем разведчыкаў-партызан пачалі з таварышам Е. атакаваць ворага, выбілі яго з вёскі і праследвалі да ракі Пціч. У баю забіта 10 нямецкіх салдат і адзін афіцэр, тры немцы захоплены ў палон. Героям-разведчыкам дасталіся трафей, сярод якіх кулямёт, тры аўтаматы, тры вінтоўкі, гранаты і іншая ваенная маёмасць.

Праз некалькі дзён да 200 нямецкіх салдат пры падтрымцы трох танкаў, двух бронемашын, артылерыі і самалётаў зноў спрабавалі захапіць вёску Д. Партызаны атрада «Беларусь» далі акупантам бой, які цягнуўся цэлы дзень. Нягледзячы на перавагу ў тэхніцы, акупанты не дабіліся поспеху. Страцішы да 50 салдат толькі забітымі, гітлераўцы адступілі ў свой гарнізон. Насельніцтва вёскі Д. і на гэты раз было выпратавана ад рабавіцтва і разбою, якія неслі яму акупанты.

Выраб тавараў шырспажыву ў лесгасах

Лесгасы Магілёўскага тэрытарыяльнага кіраўніцтва лесааховы і лесанасаджэнняў побач з аднаўленнем разбуранай нямецкімі бацькамі лясной гаспадаркі ўзялі на сябе абавязальствы—максімальна выкарыстаць мясцовыя рэсурсы для выпрацоўкі неабходнай краіне прадукцыі шырокага спажывання.

Шырока разгарнуўшы сацыялістычнае спаборніцтва, лесгасы выканалі ўзятыя на сябе абавязальствы. На 1 мая імі вырабавана розных рэчаў на 1.200.000 рублёў.

Калгасы Магілёўскай і Гомельскай абласцей атрымалі 1.800 савей, 1.070 станаў абадоў, 270 колаў, 150 калёс, рамы для боран, восі, аглобі, дугі, рыдлёўкі. Выпрацавана 3.500 кілограмаў смалы для змазкі колаў, 1.300 кілограмаў дзёгцю, 80 тон вугалю і іншае. Насельніцтва вызваленых раёнаў атрымала 300 бочак, 130 цэбраў, 500 вядзёр, 630 гаспадарчых пачовак, 3.000 драўляных лыжак.

Ленных паказчыкаў у спаборніцтве дабіўся Будакашальскі лесгас (дырэктар тав. Жадан). Гэты лесгас за чатыры месяцы выканаў поўгадавы план на 91 процант. Нядрэнна справіліся са сваімі заданнямі Горацкі і Касцюковіцкі лесгасы.

Паспяховага выканання плана гэтыя лесгасы дабіліся шляхам правільнай арганізацыі вытвор-

часці—стварэннем майстэрняў і арганізацыяй працы шляхам шырокага раздзялення тэхналагічнага працэса на простыя аперацыі. Апошнія дало магчымасць уцягнуць у вытворчасць малакваліфікаваных і некваліфікаваных рабочых. Кожны з іх атрымлівае індывідуальныя заданні. Паладжан улік выканання норм выпрацоўкі з штодзённай адзнакай на дошцы паказчыкаў. Нягледзячы ў выкананні плана мае той факт, што гэтыя лесгасы, уцягваючы ў вытворчасць жанчын, арганізавалі шырокае абучэнне іх розным прафесіям.

У лесгасах выраб калектыў стаханавцаў. У Касцюковіцкім лесгасе перадавой з'яўляецца брыгада абадоўнікаў (брыгадзір тав. Мужычын), якая выконвае нормы выпрацоўкі на 130—150 процантаў. Тав. Мужычын навучыў 4 маладых рабочых вытворчасці абадоў. Кіраўнік брыгады па вырабу колаў абучыў гэтай прафесіі таксама рад маладых рабочых. Красавіцкі план па вырабу колаў выканан на 120 процантаў. Вучні Дзенісенка, Пётр Палякоў, Леанід Вішнеўскі поўнацю асвоілі ўсе працэсы.

Такіх прыкладаў можна прывесці многа. Выконваюць план і рабочыя, занятыя на пасадцы лесу. Дзяўчаты Пражына і Пятрова даюць на пасадцы лесу штодзённа 130 процантаў плана.

Гаспадарчы эффект быў-бы яшчэ большы, калі-б так працавалі ўсе нашы гаспадаркі, калі-б аказвалі ўвагу і дапамогу лесгасам усе кіраўнікі раённых арганізацый. Ёсць яшчэ і лесгасы, якія працуюць дрэнна, мала чаго робяць па скарыстоўванню мясцовых рэсурсаў. Гэта адносіцца да Чачэрскага (дырэктар тав. Тарасенка) і Чарыкаўскага (дырэктар тав. Саўчанка) лесгасаў. Тут не стварылі сталых кадраў рабочых, не арганізавалі сацыялістычнага спаборніцтва. Кіраўнікі Прапойскага і Чарыкаўскага раёнаў не толькі не дапамагаюць лесгасам, але, наадварот, перашкоджаюць ім у набары сталых кадраў рабочых і гэтым самым паставілі гаспадаркі ў цяжкія ўмовы.

Магілёўскае тэрытарыяльнае кіраўніцтва спаборнічае з Палескім і Тамбоўскім кіраўніцтвамі. У адказ на першамайскі загад таварыша Сталіна лесгасы абяцалі выканаць гадавы план па ўсіх паказчыках да 7 лістапада і даць прадукцыю звыш плана не менш чым на мільён рублёў. Шырока разгортваючы сацыялістычнае спаборніцтва, калектыў работнікаў лясных гаспадарак справіцца з гэтай задачай.

А. САМЕЦ,

начальнік Магілёўскага тэрытарыяльнага кіраўніцтва лесааховы і лесанасаджэнняў.

С. ІВАНОВ.

Па Совецкаму Саюзу

Уступіў ў строй чыгуналіцейны цэх

На Сталінградскім трактарным заводзе адноўлены чыгуналіцейны цэх. Трактарабудавальні перамаглі вялікія цяжкасці: яны ўзялі спецыяльны, пабудавалі новы металічны каркас, падвялі ваду і нафту, аднавілі металаканструкцыю. Чотка і хутка мантыравалі канструкцыю брыгады Аўчыніківа, Беседзіна, Сядова, Архіпава.

ХЛЕБ НОВАГА УРАДЖАЮ — ДЗЯРЖАВЕ

Калгасы Ашхабадскай абласці прыступілі да здачы зярна новага ўраджая дзяржаве. 11 мая першымі прывезлі на ссыпны пункт партыю ячменю калгаснікі сельгасарцелі імені Кагановіча Георгія Цепінскага раёна.

ПОСПЕХІ НАФТАВІКОУ АЗЕРБАЙДЖАНА

У адказ на першамайскі загад таварыша Сталіна нафтовікі Азербайджана паспяхова выконваюць план здабычы нафты. За першую п'ятніцу мая калектывы прамысловага трэста «Сталіннафта» здалі 500 тон звышпланавых гаручага, трэста «Леніннафта» — 350 тон, нафтовікі трэста «Кагановічнафта» — каля 900 тон і г. д.

КАЛГАСЫ ТАДЖЫКІСТАНА І КАЗАХСТАНА СКОНЧЫЛІ СЯЗБУ БАВОЎНІКА

Калгасы Таджыкістана скончылі сязбу бавоўніка. У калгасах Казахстана на тры тыдні раней мінулага года закончана сязба бавоўніка. Усходы выдатныя. Калгасы шырока разгарнулі культывацыю і прыросту бавоўніка.


ЮНЫ ГЕРОЙ

Кім Баглай — юны бабрыйцапіт. Калі пачалася вайна з немцамі, яму было толькі 8 гадоў.

Немцы перашкодзілі Кіму вучыцца. На яго вачыя яны палілі родны горад, забівалі блізкіх людзей. Кім бачыў, як за гэтыя некалькі страшных дзён састарэўся яго бацька, слесар Бабруйскай МТС — Міхась Баглай. Потым да бацькі пачалі прыходзіць незнаёмыя людзі. А адзін раз бацька сказаў свайму сыну: — Кім, я за цябе ручаюся партызанам. Яны давяраюць табе адну баявую справу. Ты, зразумела, возьмешся?

У Кіма загарэліся вочы, і Міхась Баглай без слоў стала ясна, што яго сын будзе шчаслівым любым баявым заданнем.

І вось Кіму даручылі расклеіваць лістоўкі. Ноччу патайна ён прабіраўся па вуліцах горада і на самых прыкметных месцах расклеіваў ці пакідаў партызанскія лістоўкі.



Агульны выгляд доменнага цэха Енакіўскага металургічнага завода, на якім 27 сакавіка задута трэцяя адноўленая доменная печ. Фото Угрыновіча. (Фотакроніка ТАСС).

Пушчана новая домна

Хуткімі тэмпамі расце гігант якаснай металургіі — Чэлябінскі завод. У цяжкіх умовах ваеннага часу выраслі першакаласныя электрасталеплавільны, пракатны, механічны, ліцейны і іншыя цэхі, цэпаэлектрацэнтраль і коксавыя батарэі.

Нядаўна будаўнікі і мантажнікі Чэлібметалургбуда НКВД завяршылі будаўніцтва і здалі ў эк-

сплуатацыю магутную доменную печ. У ноч пад 1 мая выдана першая плаўка чыгуна. Домна аб'ёмам у 1.000 кубічных метраў будзе даваць штосутачна тысячу тон чыгуна.

Адначасова з домнай уступіла ў строй агламерацыйная фабрыка на Бакальскіх рудніках.

Будаўнікі атрымалі прывітанне таварыша Сталіна.

Клопаты аб здароўі дзяцей

Днямі Совет Народных Камісараў Саюза ССР вынес спецыяльную пастанову аб арганізацыі адпачынку дзяцей у летні перыяд 1944 года.

З першага чэрвеня гэтага года з гарадоў на дачы і ў піонерскія

лагеры, а таксама на дзіцячыя пляцоўкі будзе вывезена 2.370 тысяч дзяцей школьнага і дашкольнага ўзросту, у першую чаргу дзяцей ваеннаслужачых і інвалідаў Айчыннай вайны.

У гасцях у франтавікоў

Калектыву артыстаў дзяржаўнага джаз-аркестра БССР пад мастацкім кіраўніцтвам заслужанага артыста БССР Эдзі Рознера ў поўным складзе выязджаў у гасці да франтавікоў.

Канцэрты дзяржаўнага джаз-аркестра на Беларускім фронце прайшлі з велізарным творчым поспехам. Франтавікі вельмі цёпла сустрэлі праграму аркестра і асабліва музыкальны твор «Вайна», у якім сродкамі музыкі перададзены гапёны шлях гітлераўскай арміі і магутная перамога савецкай зброі пад Масквой.

Добра прайшлі выступленні артыстаў балета Лідзіі і Міхаіла Чайкоўскіх. Мелі поспех салісты — спявак і кампазітар А. Гарыс, спявакі Лямпель, К. Таненбаум, З. Ларчанка і іншыя.

Франтавікі гарача дзякавалі артыстаў.

Джаз-аркестр прыступіў да падрыхтоўкі новай праграмы: «Шляхі-дарогі вайны і перамогі». У аснову гэтай праграмы бярацца беларускае народнае мастацтва. Цікава задуманы нумар «Лясы Беларусі», у якім раскажана аб слаўных справах беларускіх партызан.

Беларускія кампазітары працуюць над новымі песьнямі для джаз-аркестра.

Міжнародная інфармацыя

Налёт амерыканскіх бамбардыроўшчыкаў на Оснабрук і Штэцін

ЛОНДАН, 14 мая (ТАСС). Як афіцыйна паведамляецца, учора ўдзень амерыканскія бамбардыроўшчыкі зрабілі налёты на сартыроўвальную станцыю ў Оснабруку (Германія). Па даных аэрафотаздымкаў, у выніку налёта ўзнік вялікі выбух. Моцна пашкоджаны рухомы састаў і чыгуначныя шляхі. Бомбы былі скінуты таксама на металургічны завод «Клэ-кнерверке».

Іншыя злучэнні авіяцыі падверглі бамбардыроўцы самалёта-

зборачны завод фірмы «Фокс-Вульф» у Тутаве (каля Штэціна, Германія). Адзначаны пападанні бомб у тры вялікія зборачныя цэхі. У Штэціне падвергліся бамбардыроўцы верфі «Вулканверке» і металургічны завод.

Учора раніцой і ў ноч на 13 мая магутныя злучэнні бамбардыроўшчыкаў саюзнікаў зрабілі налёты на аэрадромы і чыгуначныя аб'екты праціўніка ў Бельгіі і Паўночнай Францыі.

НАЛЁТ АНГЛІЙСКОЙ АВІАЦЫІ НА КЕЛЬН

ЛОНДАН, 15 мая. (ТАСС). Англійскае міністэрства авіяцыі паведамляе, што ў ноч на 15 мая бамбардыроўшчыкі «Маскіта» зра-

білі налёты на Кельн, а таксама на аб'екты ва Францыі, Бельгіі і Галандыі.

ВАЕННЫЯ ДЗЕЙННІ У ІТАЛІІ

ЛОНДАН, 15 мая. (ТАСС). Галоўны штаб войск саюзнікаў у Італіі паведамляе, што армія саюзнікаў, якія вядуць наступленне на лінію Густава, працягвалі працоўства. Войскі англійскай 8 арміі ў даліне ракі Ліры праніклі ўглыб варожай лініі абароны, ва многіх месцах перамаглі жорсткае супраціўленне ворага і ачысцілі варожыя ўмацаваныя пункты, якія былі абойдзены на працягу першых сутак наступлення. Французскія войскі амерыканскай 5 арміі, якія захапілі важныя пазіцыі варожай абароны на гары Монтэ-Майо, пануючы над мясцовасцю, хутка развілі поспех. Французская пяхота і танкі, працоўваючыся наперад у гарах,

захапілі новыя ўзвышшы і занялі вёскі Сан-Амброзіо, Валле Майо і Аўзонія. Тым самым прабіта значная брэн у «лініі Густава». Варожыя ўмацаваныя пункты абойдзены і працягваецца ачыстка іх ад праціўніка. Амерыканскія войскі таксама прасунуліся і перарэзалі дарогу Аўзонія—Формія. Захоплены многа палонных, і праціўніку нанесены цяжкія страты. На ўсім фронце працягваецца жорсткая бітва.

Авіяцыя саюзнікаў зрабіла налёты на аб'екты праціўніка ў Італіі, на варожыя артылерыйскія пазіцыі і скапленні войск ў франтавой паласе, а таксама на варожыя аб'екты на камунікацыях на ўзбярэжжы Югаславіі.

БАІ У ЮГАСЛАВІІ

ЖЭНЕВА, 14 мая. (ТАСС). Як перадаюць з Югаславіі, вярхоўны штаб народна-вызваленчай арміі Югаславіі паведамляе, што за час нямецкага наступлення і контрнаступлення народна-вызваленчай арміі ў Чорнагорыі і паўднёвым Санджаку з 5 красавіка па 5 мая забіта 2.745 і ўзята ў палон 112 варожых салдат і афіцэраў. Захоплены багатыя трафеі. За гэты перыяд ачышчана не толькі тэрыторыя, якую немцам удалося заняць у першыя дні наступлення, але вызвалены ад праціўніка но-

выя раёны. Страты народна-вызваленчай арміі—900 чалавек забітымі і параненымі.

Ва ўсходняй Босніі працягваецца ўпорныя баі з вялікімі сіламі праціўніка ў сектары Влаесніца—Рагачіца.

У радзе раёнаў Харватыі праціўніку пасля вельмі жорсткіх баёў удалося прасунуцца на вызваленую тэрыторыю.

У Славоніі і Славеніі часці народна-вызваленчай арміі вядуць наступальныя аперацыі.

У ФІНСКУЮ АРМІЮ ПРЫЗЫВАЮЦА ХВОРЫЯ

СТАКГОЛЬМ, 14 мая. (ТАСС). Па атрыманых тут вестках, фінская ўлада праводзяць прызыў у армію хворых, раней поўнаасцю вызваленых ад воінскай службы. Фінская газета «Суомен Сосналі-дэмакраці» паведаміла, што 12 мая парламенцкая дэлегацыя «на-

ведала фінскага ваеннага міністра Вальдэна і выказала яму сур'ёзную трывогу ў сувязі з тым, што за апошні час у фінскую армію прызываюць хворых, пакутуючых сухотамі, сардэчнымі хваробамі і г. д.».

УРАЖАННЕ ШВЕЙЦАРСКАГА ЖУРНАЛІСТА АБ ГЕРМАНІІ

ЖЭНЕВА, 13 мая. (ТАСС). Толькі што вярнуўшыся з Берліна карэспандэнт швейцарскага штотыднёвіка «Вельтвухе» паведамляе, што паражэнні на савецка-германскім фронце, паветраныя бамбардыроўкі і пастачы ўсё больш напаўняюць трывогай мірнае насельніцтва Германіі. «Ва ўсё ўзрастаючай ступені, — піша карэспандэнт, — на народ накладваюцца ўсялякія абмежаванні, за грошы ўжо нічога нельга купіць. Нясмелыя паветраныя трывогі парушаюць начны спакой, павышаюць агульную раздражненасць. Зморанасць і ўсведамленне цяж-

касці вайны прыгнятаюць усё больш і больш. Людзі на вуліцах, у магазінах і трамваях выглядаюць дрэнна. Твары ў іх бледныя, вочы ўпалыя, напэўнае плацце скрывае схудлае цела».

Характэрныя настроі нямецкага насельніцтва, гітлераўская газета «Мюльгаузер Тагблат» прызнае, што «некаторыя немцы бачаць у бамбардыроўках нямецкіх гарадоў разумныя прыёмы ваеннай стратэгіі». Газета заклікае да расправы з гэтымі «схільнымі да аб'ектыўнасці немцамі».

РЕДАКЦЫЙНАЯ КАЛЕГІЯ.

КАШТОУНАЯ ЗНАХОДКА

ХОІНІКІ, 14 мая. (Па тэлеграфу ад нашага нар.). У часе палавых работ калгаснікі сельгасарцелі «Чырвоны бор» Ягор Быкаў, Пётр Доўгалапцеў і Владзімір Казмярчук знайшлі невялікія гліняны гаршчок, у якім аказалася 65 рублёў золатам.

Калгаснікі здалі гэтыя грошы ў фонд абароны савецкай краіны.

ПАБУДОВА НОВЫХ ДАМОУ НА ВІЦЕБШЧЫНЕ

Шырока разгарнулася пабудова новых дамоў у вызваленых раёнах Віцебскай абласці. За кароткі час тут пабудавана 179 новых і адноўлена 937 разбураных дамоў.

Будаўніцтва працягваецца. На ім занята больш 1.000 цесляроў.